



மார்ச் - 09

TNPSC துளிகள்

- ❖ சிவகங்கை மாவட்டம் திருப்புவனம் அருகே கீழடியில் தொடங்கப் பட்டுள்ள 6 ஆம் கட்ட அகழாய்வில் பழமையான செங்கல் சுவர் ஒன்று கண்டுபிடிக்கப் பட்டுள்ளது.
- ❖ கோயம்புத்தூர்-பெங்களூரு செல்லும் உதய் எக்ஸ்பிரஸானது சர்வதேச மகளிர் தினத்தன்று முழுவதும் மகளிரைக் கொண்ட ஒரு குழுவினரால் இயக்கப் பட்டது.

தமிழ்நாடு செய்திகள்

தஞ்சாவூரில் உணவு அருங்காட்சியகம்

- ❖ நாட்டில் முதல் முறையாக உணவு அருங்காட்சியகம் தஞ்சாவூரில், இந்திய உணவுக் கழகத்தால் நிறுவப்பட உள்ளது.

இந்திய உணவுக் கழகம்

- ❖ இது இந்திய அரசின் நுகர்வோர் விவகாரங்கள், உணவு மற்றும் பொது விநியோக அமைச்சகத்தின் கீழ் உள்ள ஒரு சட்டப்பூர்வமான அமைப்பாகும்.
- ❖ இது 1965 ஆம் ஆண்டில் முதன்முதலில் சென்னையில் தலைமையகத்துடன் அமைக்கப் பட்டது. பின்னர் இதன் தலைமையகம் புது தில்லிக்கு மாற்றப் பட்டது.

பெரம்பலூரில் இணை மின் நிலையம்

- ❖ முதலமைச்சர் எடப்பாடி கே பழனிசாமி, பெரம்பலூர் மாவட்டத்தில் எரையூரில் உள்ள பெரம்பலூர் சர்க்கரை ஆலையில் இணை மின் நிலையம் (18 மெகாவாட்) மூலம் பெறப்படும் மின் உற்பத்தியை துவக்கி வைத்தார்.
- ❖ தொழில்துறைப் பயிற்சி நிறுவனங்களின் (ஐ.டி.ஐ) மாணவர்களுக்கு வழங்கப்படும் பயிற்சியை மேற்பார்வையிடுவதற்காக ஐ.டி.பி.ஏ (பயிற்சி மற்றும் வேலை வாய்ப்பு பயன்பாடு) என்ற செயலியையும் அவர் அறிமுகப் படுத்தினார்.
- ❖ மின்சாரம் மற்றும் பயனுள்ள வெப்பம் இரண்டையும் ஒரே நேரத்தில் உற்பத்தி செய்ய இந்த இணை மின் நிலையம் பயன்படுத்தப் படுகிறது.
- ❖ இது ஆற்றல் மாற்றத்தின் செயல்திறனை அதிகரிக்க உதவுகிறது.

நாகப்பட்டினம் அரசு மருத்துவக் கல்லூரி

- ❖ நாகப்பட்டினம் அருகே ஓரத்தூரில் நாகப்பட்டினம் அரசு மருத்துவக் கல்லூரிக்குத் தமிழக முதல்வர் அடிக்கல் நாட்டினார்.
- ❖ தனது உரையின் போது, நாகப்பட்டினம் மாவட்டத்தை இரண்டாகப் பிரிப்பதன் மூலம் மயிலாடுதுறையை அதன் தலைமையகமாகக் கொண்டு ஒரு புதிய மாவட்டத்தை உருவாக்க வேண்டும் என்ற கோரிக்கையை அரசாங்கம் பரிசீலித்து வருவதாக முதல்வர் கூறினார்.

ஜவ்வாது மலைப்பகுதியில் நடுகல் கண்டெடுப்பு

- ❖ சோழர் காலத்தைச் சேர்ந்த நடுகல் ஜவ்வாது மலைப் பகுதியில் கண்டுபிடிக்கப்

பட்டது.

- ❖ நாய்களின் உருவங்கள் செதுக்கப்பட்ட நடுகற்களும் இங்கே காணப்பட்டன.
- ❖ ஜவ்வாது மலை என்பது வேலூர் மற்றும் திருவண்ணாமலை மாவட்டங்களின் சில பகுதிகளில் பரவியிருக்கும் கிழக்குத் தொடர்ச்சி மலையின் விரிவாக்கமாகும்.



தேசியச் செய்திகள்

பாஜக மற்றும் ஜே.வி.எம்

- ❖ ஜார்க்கண்ட் முன்னாள் முதல்வர் பாபுலால் மராண்டி தனது ஜார்க்கண்ட் விகாஸ் மோர்ச்சா கட்சியைப் பாரதிய ஜனதாவுடன் இணைத்துள்ளார்.
- ❖ இந்தியத் தேர்தல் ஆணையம் அதற்கான ஒப்புதலை வழங்கியுள்ளது. மேலும் அது அக்கட்சியின் பெயர் மற்றும் சின்னத்தையும் திரும்பப் பெற்றது.
- ❖ 2000 ஆம் ஆண்டில், பாபுலால் மராண்டி முதல் ஜார்க்கண்ட் முதல்வராக ஆனார்.

நிகர அளவீட்டு (Net Metering) இணைப்பிற்கான அனுமதி

- ❖ தெற்கு இரயில்வே தனது 4 மெகாவாட் கூரை சூரிய ஒளித் திட்டங்களுக்கு, நிகர அளவீட்டு இணைப்பிற்கான ஒப்புதலை மாநிலத்தின் 22 இடங்களில் பெற்றுள்ளது.
- ❖ இந்த திட்டங்கள் மூர் சந்தை வளாகம் மற்றும் பேசின் பிரிட்ஜ் சந்திப்பு போன்ற இடங்களில் உள்ளதைப் போல் செங்கல்பட்டு, காட்பாடி, அரக்கோணம், தாம்பரம், சென்னை எழும்பூர், ஜோலார்பேட்டை, திருச்சி, விழுப்புரம், மதுரை, விருதுநகர் மற்றும் கோயம்புத்தூர் ஆகிய இரயில் நிலையங்களில் அமைக்கப்பட இருக்கின்றன.

இந்தியாவில் பெண்கள் மேம்பாடு

- ❖ உலகளவில் நிறுவனங்களில் பெண் உறுப்பினர்களை கொண்ட தலைமைக் குழுவின் பட்டியலில் இந்தியா 12 வது இடத்தில் உள்ளது.
- ❖ உலகளாவிய ஆட்சேர்ப்பு தளமான MyHiringClub.com மற்றும் Sarkari-Naukri.info ஆகியவற்றால் 'ஷமன் ஆன் போர்டு 2020' என்பது குறித்த ஒரு சமீபத்திய ஆய்வு இதுவாகும்.
- ❖ பட்டியலிடப்பட்ட இந்த 628 நிறுவனங்களில், 55 சதவீதம் பெண் இயக்குநர்களைக் கொண்டுள்ளது. இது கடந்த ஆண்டை விட 14 சதவீதம் அதிகம் என்று ஆய்வில் தெரிய



வந்துள்ளது.

- ❖ இந்தியாவில் ஒரு வாரியத்தில் பணியாற்றும் ஆண் இயக்குநர்களின் சராசரி பதவிக் காலமானது மூன்று ஆண்டுகள் ஆகும். இது அவர்களுக்கு இணையாகப் பணியாற்றும் பெண்கள் இயக்குநர்களின் பதவிக்காலத்தை விட அதிகமாகும்.
- ❖ ஆசியாவில் சுமார் 54 சதவீத ஊழியர்களும், இந்தியாவில் 39 சதவீத ஊழியர்களும் பெண்கள் ஆவர். ஆனால் அந்த எண்ணிக்கையில் ஒரு பகுதியினர் மட்டுமே நடுத்தர மற்றும் தலைமை நிர்வாக நிலைக்கு வருகிறார்கள்.
- ❖ இந்தப் பட்டியலில் நார்வே தொடர்ந்து முதலிடத்தில் உள்ளது.

தொகுதிகளின் மறுவரையறை

- ❖ முன்னாள் உச்சநீதிமன்ற நீதிபதி ரஞ்சனா பிரகாஷ் தேசாய் தலைமையில் அரசாங்கம் ஒரு தொகுதி மறுவரையறை ஆணையத்தை அமைத்துள்ளது.
- ❖ இது ஜம்மு-காஷ்மீர் ஒன்றியம், வடகிழக்கு மாநிலங்களான அசாம், அருணாச்சலப் பிரதேசம், மணிப்பூர் மற்றும் நாகாலாந்து ஆகிய மாநிலங்களின் மக்களவை மற்றும் சட்டமன்றத் தொகுதிகளை மறுவரையறை செய்யும்.
- ❖ தொகுதி மறுவரையறை என்பது ஒரு சட்டமன்ற அமைப்பைக் கொண்ட ஒரு மாநிலத்தில் பிராந்தியத் தொகுதிகளின் வரம்புகளை அல்லது எல்லைகளை நிர்ணயிக்கும் செயல்முறையாகும்.
- ❖ 2002 ஆம் ஆண்டின் தொகுதி மறுவரையறைச் சட்டத்தின்படி அசாம், அருணாச்சலப் பிரதேசம், மணிப்பூர் மற்றும் நாகாலாந்து ஆகிய மாநிலங்கள் தொகுதி மறுவரையறை செய்யப்பட இருக்கின்றன.
- ❖ இந்திய ஜனாதிபதியால் குறிப்பிடப்படும் தேதியில் அந்த ஆணையத்தின் உத்தரவுகள் செயல்படுத்தப்படும்.
- ❖ இந்த உத்தரவுகளின் நகல்கள் மக்களவை அல்லது சம்பந்தப்பட்ட சட்டமன்றத்தின் முன் வைக்கப்படும்.
- ❖ இதில் எந்த மாற்றங்களுக்கும் அனுமதியில்லை.
- ❖ தொகுதி மறுவரையறைச் சட்டம், 2002 இன் படி, மத்திய அரசால் நியமிக்கப்பட்ட மறுவரையறை ஆணையத்தில் மூன்று உறுப்பினர்கள் இருக்க வேண்டும்:
 - தலைவராக உச்சநீதிமன்றத்தில் பணியாற்றும் அல்லது ஓய்வு பெற்ற நீதிபதி இருக்க வேண்டும்.
 - தலைமைத் தேர்தல் ஆணையர் அல்லது அவர் பரிந்துரைத்த தேர்தல் ஆணையர் இருக்க வேண்டும்.
 - பதவி வழி உறுப்பினர்களாக மாநிலத் தேர்தல் ஆணையர் இருக்க வேண்டும்.

பொருளாதாரச் செய்திகள்

பொதுத்துறை வங்கிகளின் மிகப்பெரிய ஒருங்கிணைப்பு

- ❖ மத்திய அமைச்சரவை தலைமையில் 10 பொதுத்துறை வங்கிகளின் மிகப்பெரிய ஒருங்கிணைப்புக்கு ஒப்புதல் அளித்தது.
- ❖ இம்மிகப்பெரிய இணைப்பு 2020 ஏப்ரல் 1ஆம் தேதி முதல் நடைமுறைக்கு வர உள்ளது.
- ❖ யுனிடெட் பாங்க் ஆப் இந்தியா மற்றும் ஓரியண்டல் பாங்க் ஆப் இந்தியா

ஆகியவற்றை பஞ்சாப் நேஷனல் வங்கியுடன் இணைப்பதும் இதில் அடங்கும்.

- ❖ இது அந்த முன்மொழியப்பட்ட நிறுவனத்தை இரண்டாவது பெரிய பொதுத்துறை வங்கியாக மாற்றும்.
- ❖ மேலும், சிண்டிகேட் வங்கி கனரா வங்கியுடன் இணைக்கப்படும்.
- ❖ கார்ப்பரேஷன் வங்கி மற்றும் ஆந்திர வங்கியை யூனியன் பாங்க் ஆப் இந்தியாவுடன் இணைக்க அமைச்சரவை ஒப்புதல் அளித்தது.
- ❖ அலகாபாத் வங்கியை இந்தியன் வங்கியுடன் இணைக்கவும் அது ஒப்புதல் அளித்தது.



சுற்றுச்சூழல் செய்திகள்

அழிவின் விளிம்பில் நீலகிரி வரையாடு

- ❖ சர்வதேச இயற்கைப் பாதுகாப்பு மையமானது, உலக அளவில் சுமார் 30 ஆயிரம் வன விலங்குகள் அழிவின் விளிம்பிலும், அச்சுறுத்தலுக்கும் உள்ளாகி இருப்பதாக அறிவித்துள்ளது.
- ❖ தமிழகத்தைப் பொருத்தவரை நீலகிரி வரையாடு அழியும் நிலையில் உள்ளதாக எச்சரிக்கை விடுத்துள்ளது.
- ❖ நீலகிரி வரையாடு என்பது தமிழகத்தின் மாநில விலங்கு ஆகும்.



பவளப் பாறைகள் வெளுத்தல்

- ❖ கிரேட் பேரியர் ரீஃப் (Great Barrier Reef) வரவிருக்கும் வாரங்களில் வெப்ப அழுத்தத்தின் காரணமாக மிகக் கடுமையான காலத்தை எதிர்கொள்ளும்.
- ❖ கிரேட் பேரியர் ரீஃப் மரைன் பார்க் ஆனது உலகின் மிகப்பெரிய பவளப்பாறை அமைப்பாகும்.
- ❖ இது தோராயமாக இத்தாலி நாட்டின் அளவை ஒத்தது.
- ❖ ஆஸ்திரேலியாவின் குயின்ஸ்லாந்து கடற்கரையில் பவளக் கடலில் இந்தப் பவளப் பாறை அமைந்துள்ளது.
- ❖ கிரேட் பேரியர் ரீஃப் ஆனது விண்வெளியில் இருந்தும் காணப்படக் கூடியதாகும். மேலும் இது உயிரினங்களால் உருவாக்கப்பட்ட உலகின் மிகப்பெரிய ஒரு ஒற்றைக் கட்டமைப்பாகும்.



- ❖ இது 1981 இல் உலக பாரம்பரியத் தளமாகத் தேர்ந்தெடுக்கப் பட்டது.
- ❖ பவளப்பாறைகள் கடலில் உள்ள பல்லுயிர் பெருக்கத்தின் முக்கியமான இடங்களாகும்.
- ❖ கடல் வெப்பநிலையிலிருந்து வெப்ப அழுத்தம் மற்றும் அந்த வெப்பத்தின் காலம் ஆகியவற்றால் பவளப்பாறை வெளுக்க நேரிடுகிறது.
- ❖ பவளங்களை வெளுத்தல் என்று பெரும்பாலும் அழைக்கப்படுவது உண்மையில் பவளத்தின் மீது வாழும் பாசிகளின் இழப்பாகும்.
- ❖ பவளப் பாறைகள் வெப்பமண்டல நீர் பகுதிகளில் பொதுவாக 70 முதல் இருந்து 80 வரையிலான பாரன்ஹீட்டுகளில் வளர்கிறது.



மாநிலச் செய்திகள்

தமிழகத்தைச் சேர்ந்த கேரள அஞ்சல் துறைத் தலைவர்

- ❖ கேரள அஞ்சல்துறைத் தலைவராக தமிழகத்தைச் சேர்ந்த சாரதா சம்பத் நியமனம்.
- ❖ இவர் மகளிர் மட்டுமே பணிபுரியும் 23 தபால் நிலையங்களை உருவாக்கி சாதனை படைத்துள்ளார்.

சிறப்பு கிராம சபைகள்

- ❖ சர்வதேச மகளிர் தினத்தைக் குறிக்கும் வகையில், சத்தீஸ்கரில் உள்ள அனைத்து கிராமப் பஞ்சாயத்துகளிலும் சிறப்பு கிராம சபைகள் ஏற்பாடு செய்யப்பட்டன.
- ❖ பெண்களின் ஊட்டச்சத்து, கல்வி, சுகாதாரம், சமத்துவம், பாதுகாப்பு போன்ற தலைப்புகளில் கிராம சபைகள் கலந்துரையாடின.

விளையாட்டுச் செய்திகள்

மகளிர் டி20 - 2020

- ❖ மெல்போர்ன் கிரிக்கெட் மைதானத்தில் நடைபெற்ற இந்தியாவுக்கு எதிரான மகளிர் இருபது ஓவர் கிரிக்கெட் போட்டியில், நடப்பு சாம்பியனான ஆஸ்திரேலியா தனது ஐந்தாவது உலகக் கோப்பை பட்டத்தை வென்றது.
- ❖ இந்த வெற்றியின் மூலம், ஆஸ்திரேலியா தங்கள் ஆறாவது இறுதிப் போட்டியில் ஐந்தாவது இருபது ஓவர் உலகக் கோப்பையை வென்றது.

குறிப்பு

- ❖ இப்போட்டி ஆஸ்திரேலியாவில் நடைபெற்றது.
- ❖ இது ஏழாவது ஐசிசி மகளிர் இருபது ஓவர் உலகக் கோப்பை போட்டியாகும்.
- ❖ மகளிர் இருபது ஓவர் உலகக் கோப்பை இறுதிப் போட்டிக்கு இந்தியா முன்னேறியது இதுவே முதல் முறை ஆகும்.
- ❖ இந்த போட்டியில் ஆஸ்திரேலியாவின் பெத் மூனி 259 ரன்களுடன் முன்னிலை வகித்தார். அவரே இத்தொடரின் சிறந்த வீரரும் ஆவார்.

